

احکام شرعیہ میں حالات و زمانہ کی رعایت

مولانا محمد تقی صاحب امینی - ناظم دینیات - مسلم یونیورسٹی علی گڑھ

(گزشتہ سے پیوستہ)

شرابی کی سزا انٹی کوڑے مقرر کی | (۴) حضرت عمرؓ نے شرابی کی سزا انٹی کوڑے مقرر کی جبکہ رسول اللہؐ کے زمانہ میں سزا کی تعیین نہ تھی اور حضرت ابو بکرؓ نے چالیس کوڑے مقرر کئے تھے۔

ایک مرتبہ حضرت خالد بن ولیدؓ نے عمرؓ فاروق کے پاس یہ شکایت لکھ بھیجی:

ان الناس قد انهمكوا في الشراب
وتحاقروا الحد والعقوبة
لوگ شراب میں مہمک ہو گئے اور حد و عقوبت
کو حقیر سمجھنے لگے۔

اس پر حضرت عمرؓ نے باہمی مشورہ سے انٹی کوڑے پر اتفاق کیا:

فسألهم فاجتمعوا على ان يضرب ثمانين لہ
لوگوں سے مشورہ کر کے انٹی پر اتفاق کیا۔

یہی میں یہ روایت زیادہ وضاحت کے ساتھ ہے:

شرابی رسول اللہؐ کے زمانہ میں ہاتھ جوتے اور لکڑے سے مارے جاتے تھے حضرت
ابو بکرؓ کے زمانہ میں جب ان کی تعداد بڑھ گئی تو انھوں نے کہا کہ سزا مقرر کر دینا زیادہ مناسب
ہے انھوں نے رسول اللہؐ کی سزاؤں سے اندازہ کر کے چالیس مقرر کئے پھر جب حضرت
عمرؓ کے زمانہ میں ان کی تعداد اور زیادہ ہو گئی تو انھوں نے باہمی مشورہ سے انٹی مقرر کئے۔

ایک موقع پر چوری میں (۵) اوپر گزر چکا ہے کہ حضرت عمرؓ نے چوری کی سزا میں ہاتھ کاٹنے کے بجائے ایک مال کی دوگنی قیمت کا حکم دیا | موقع پر مال کی دوگنی قیمت و سہول کی، نیز بھوک و قحط کے عام ابتلاء میں قطع ید سے روک دیا جبکہ قرآن حکیم کی آیت :

والسارق والسارقة فاقطعوا ايديهما | چوری کرنے والا مرد اور چوری کرنے والی عورت
(سورۃ مائدہ رکوع ۵) | ان کے ہاتھ کاٹ دو۔

عام ہے جس میں کسی خاص صورت کو مستثنیٰ نہیں کیا گیا ہے۔

تالیف قلب کے لئے زکوٰۃ (۶) تالیف قلب کے لئے زکوٰۃ دینے کا ثبوت قرآن حکیم میں موجود ہے۔
دینے کی ممانعت کردی | والمؤلفۃ قلوبہم | اور ان کو زکوٰۃ دی جائے جن کا تالیف قلب مقصود ہے

نیز رسول اللہ صلی اللہ علیہ وسلم سے تالیف قلب کے لئے کمزور ایمان والوں کو بکثرت دینا ثابت ہے، لیکن حضرت عمرؓ نے زکوٰۃ کے اس مصرف کو یہ کہہ کر ختم کر دیا کہ :

ان رسول اللہ صلی اللہ علیہ وسلم | رسول اللہ صلی اللہ علیہ وسلم تم دونوں کی اس وقت
کان یتألفكما والاسلام یومئذ قلیل | تالیف کیا کرتے تھے جبکہ اسلام کم روز تھا اور مسلمان
وان اللہ قد اغنی الاسلام اذہباً | تعداد میں کم تھے اب اللہ نے اسلام کو غنی کر دیا ہے
فاجهدا جہدکمآ۔^۱ | تم لوگ جاؤ اور اپنی دالی جدوجہد کرو۔

درہم و دینار سے (۷) رسول اللہ صلی اللہ علیہ وسلم نے اونٹ سے دیت (خون بہا) کی مقدار مقرر کی تھی، لیکن حضرت عمرؓ نے جب دیکھا کہ سب لوگوں کے پاس اونٹ نہیں ہوتے ہیں تو درہم و دینار سے دیت کی قیمت مقرر کی چنانچہ مؤطا امام مالک میں ہے :

ان عمر بن الخطاب قرم الدیۃ علی اهل | عمر بن خطاب نے بستی والوں کیلئے دیت کی قیمت مقرر کی
القری فجعلها علی اهل الذہب الفی | سونے والوں پر دو ہزار دینار اور چاندی والوں پر
دینار و علی اهل الورق اثنی عشر الف درہم^۲ | بارہ ہزار درہم۔

^۱ سورۃ توبہ رکوع ۵۔ ^۲ احکام القرآن للمصنف ج ۳ ص ۲۴۔ مطلب فی المؤلفۃ القلوب۔ ^۳ مؤطا امام مالک کتاب العقول۔

(۸) ابوداؤد کی روایت سے دیت کی قیمت میں تفاوت کا بھی ثبوت ملتا ہے :

كانت قيمة الدية على عهد رسول صلى الله
رسول الله صلى الله عليه وسلم کے زمانہ میں دیت کی
عليه وسائر ثمان مائة دينار او ثمانية الاف
قیمت آٹھ سو دینار یا آٹھ ہزار درہم تھی اور اہل کتاب
درهم و دية اهل الكتاب يومئذ النصف من
کی دیت مسلمانوں کے مقابلہ میں نصف تھی صورت حال
دية المسلمين قال وكان ذلك كذالك حتى
اسی طرح برقرار رہی یہاں تک کہ حضرت عمر خلیفہ
استخلف عمر رضی الله فقام خطيباً فقال
بنائے گئے تو انھوں نے ایک خطبہ میں کہا کہ ادنیٰ
الان الابل قد غلت قال ففرضها عمر على
گراں ہو گئے ہیں اس دینار پر سونے والوں پر دو ہزار
اهل الذهب الفی دينار و علی اهل الورق
دینار اور چاندی والوں پر بارہ ہزار درہم اور گائے
اثني عشر الف درهم و علی اهل البقر مائتي بقرة
دالوں پر دو سو گائیں اور بکری دالوں پر دو ہزار
و علی اهل الشاة الفی شاة و علی اهل الحبل
بکریاں اور جوڑے دالوں پر دو سو جوڑے
مائتي حلة۔ ۱

دیت میں واجب ہوں گے۔

اہلِ دفا تر سے دیت وصول کی (۹) رسول اللہ کے زمانہ میں دیت خاندان و قبیلہ پر ہوتی تھی لیکن حضرت عمر نے جب دفا تر کا نظام قائم کیا تو انھوں نے دیت اہلِ دفا تر پر مقرر کی :

والعاقلة من اهل الديوان ان كان
القائل من اهل الديوان به
اگر قائل اہلِ دیوان سے ہے تو عاقلہ اہلِ دیوان
سے ہوں گے۔

اہلِ دیوان میں ایک دفتر یا محکمہ کے لوگ شامل ہوتے تھے جن کے نام ایک رجسٹر میں درج ہوتے تھے، علامہ سرخسی نے اس تبدیلی کے بارے میں یہ رائے ظاہر کی ہے :

”رسول اللہ نے دیت کی ذمہ داری خاندان و قبیلہ پر اس لئے ڈالی تھی کہ اس وقت قوت و مدد انھیں کے ذریعہ حاصل ہوتی تھی پھر حضرت عمر نے جب دفا تر کا نظام قائم کیا تو یہ قوت و مدد اہلِ دفا تر سے وابستہ ہو گئی تھی۔“

۱۔ ابوداؤد باب الایۃ کم ہی وفقہ عمر کتاب القصاص والریات۔ ۱۰۰ ہدایہ ج ۲ باب القسامہ ص ۶۶۹۔ ۳ المسبوط ۲۷

اہل کتاب کے ذبح خانہ کو (۱۰) قرآن حکیم میں اہل کتاب کا ذبیحہ حلال کیا ہے۔
 ہٹانے کا حکم دیا۔
 و طعام الذین اوتوا الكتاب حل لکم۔ اور اہل کتاب کا ذبیحہ تمہارے لئے حلال ہے۔
 لیکن حضرت عمرؓ نے حکم دیا کہ شہروں سے یہود و نصاریٰ کے ذبیحہ خانے اور سترانے ہٹا دیئے جائیں
 اور وجہ یہ بیان کی :

فان الله تبارک و تعالیٰ قد اغنانا
 بالمسلمین^۲
 اللہ نے ہم کو مسلمانوں کی وجہ سے ان۔
 بے پرواہ کر دیا ہے۔

یہ لوگ سودی کاروبار کرتے تھے ان کے کاروبار پر اگر خلافت کی جانب سے نکیرنہ کی جاتی تو لوگ
 اس خیال میں مبتلا ہو جاتے کہ مسلمان اس کاروبار کو جائز سمجھتے ہیں ممکن ہے حضرت عمرؓ کے پیش نظر
 یہ مصلحت ہی رہی ہو۔^۳

حج تمتع کی ممانعت کر دی (۱۱) رسول اللہ صلی اللہ علیہ وسلم نے حج تمتع کو مباح کیا تھا، لیکن حضرت عمرؓ نے
 اس کی ممانعت کر دی :

فقال الضحاک فان عمر بن الخطاب
 قد نہی عن ذلك^۴
 ضحاک نے کہا کہ حضرت عمرؓ نے اس سے
 منع کیا ہے۔

ایک اور روایت میں ہے کہ حضرت عمرؓ نے فرمایا :

افصلوا بین حکم و عمر تکو فان ذلك
 اتوا لحدکو و اتوا لعمر ان تعمر
 فی غیر اشہر الحج^۵
 تم لوگ اپنے حج اور عمرہ کے درمیان فصل کر دو، فصل
 تمہارے حج کو زیادہ کامل کرنے والا ہے اور عمرہ
 کیلئے کمال یہ ہے کہ وہ حج کے مہینوں کے علاوہ میں کیا جائے۔

علامہ ابن قیم کی رائے ہے کہ حضرت عمرؓ کو حج تمتع کی روایت کی خبر نہ تھی۔^۶

۱۔ سورہ مائدہ رکوع ۱۔ ۲۔ المدونہ کتاب الزباہج۔ ۳۔ الاعتصام للشاطبی ج ۲ ص ۲۴۳۔

۴۔ مؤطا امام مالک باب ماجاء فی التمتع۔ ۵۔ حوالہ بالا باب ماجاء فی التمرہ اور بیہقی ج ۲ باب من ابقار الافراد

۶۔ اعلام المفقیین ج ۲ ذکر ما خفی علی الصحابہ ص ۳۵۳۔

مفتوحہ آراضی کی تنظیم | (۱۲) رسول اللہ کے زمانہ میں مفتوحہ آراضی کی تنظیم و تقسیم کی دو شکلیں راجح تھیں :
 (۱) خلافت کے زیر انتظام فوجوں میں تقسیم کر دی جائیں۔

(ب) خلافت کے زیر انتظام اصل باشندوں کے پاس رہنے دی جائیں۔

لیکن حضرت عمرؓ نے اس نظام کو مفادِ عامہ کی خاطر زیادہ وسیع قرار دیا۔

چنانچہ عراق و شام فتح ہونے کے بعد زمین و جائداد کے بارے میں مشورہ ہوا، مجلسِ شوریٰ میں

حضرت عبدالرحمن بن عوف و حضرت بلالؓ وغیرہ کی رائے تھی کہ یہ زمین فوجیوں میں تقسیم کر دی جائے۔ لیکن

شوریٰ کے دوسرے ممبران حضرت عمرؓ، حضرت علیؓ، حضرت ابن عمرؓ، حضرت طلحہؓ، حضرت معاذ بن جبلؓ،

حضرت عثمانؓ وغیرہ کی رائے تھی کہ زمین اصل باشندوں کے پاس رہنے دی جائے۔

اس موقع پر موافق و مخالف جو تقریریں ہوئیں ان سے نظامِ خلافت اور اس کے اختیارات

کی وسعت کو سمجھنے میں بڑی مدد ملتی ہے۔

حضرت عمرؓ کی تقریر | حضرت عمرؓ کی تقریر :

”یہ کیسے ہو سکتا ہے کہ میں اس زمین کو آپ لوگوں میں تقسیم کر دوں اور بعد کے لوگوں کو

ایسی حالت میں چھوڑ دوں کہ ان کا اس میں کچھ حصہ نہ رہے۔ کیا آپ لوگوں کا یہ مقصد

ہے کہ اس کی آمدنی ایک محدود طبقہ میں سمٹ کر رہ جائے۔ اور نسل بعد نسل اسی طبقہ

میں منتقل ہوتی رہے۔ اگر میں نے ایسا کر دیا تو سرحدوں کی حفاظت کس مال سے

کی جائے گی؟ بیواؤں اور حاجتمندوں کی کفالت کہاں سے ہوگی؟ مجھے اس کا بھی

اندیشہ ہے کہ بعض لوگ پانی کے بارے میں فساد کرنے لگیں گے۔“

حضرت علیؓ کی تائیدی تقریر :

”میری رائے ہے کہ کاشتکار اور آراضی کر جوں کا توں رہنے دیجئے تاکہ یہ سب لوگوں کیلئے

یکساں معاشی قوت کا ذریعہ ہو (فوجوں میں زمین تقسیم کر دینے سے انھیں میں سمٹ کر

رہ جائے گی)“

حضرت معاذؓ کی تائیدی تقریر :

”اگر آپ نے زمینیں تقسیم کر دیں تو زرخیز زمینوں کے بڑے بڑے ٹکڑے فوج میں بٹ جائیں گے، پھر ان کے مرنے کے بعد کسی کی وارث کوئی اولاد عورت ہوگی اور کسی کا وارث کوئی اکیلا مرد ہوگا، اس کے علاوہ سرحدوں کی حفاظت اور فوجیوں کی کفالت کے لئے حکومت کے پاس کچھ نہ رہ جائے گا اس لئے آپ کو وہ کام کرنا چاہئے جس میں آج کے لوگوں کے لئے فائدہ و سہولت ہو اور بعد والوں کے لئے بھی ہو۔“

مخالفین کی تقریر | مخالفت میں حضرت بلالؓ و حضرت عبدالرحمنؓ کی تقریر :

”جو مال اللہ نے ہمیں غلبہ سے عطا فرمایا ہے وہ ہم لوگوں میں تقسیم ہونا چاہئے جس طرح رسول اللہؐ نے خیبر تقسیم کر دیا۔ یہ کسی طرح مناسب نہیں ہے کہ جو لوگ اس وقت موجود نہیں ہیں ان کے بیٹوں اور پوتوں کے خیال سے ہماری حق تلفی کی جائے ہم اپنی اولاد کے لئے ہیں اور بعد والے اپنی اولاد کے لئے ہوں گے“

الغرض مہاجرین و انصار کی اس پہلی میٹنگ میں کوئی فیصلہ نہ ہو سکا مجبور ہو کر حضرت عمرؓ نے دوبارہ مجلسِ ثموریٰ طلب کی اس میں انصار کے دس معزز آدمیوں کو بھی بلا بھیجا اور سب کو جمع کر کے حضرت عمرؓ نے حمد و ثنا کے بعد فرمایا :

حضرت عمرؓ کی دوسری تقریر | ”میں نے آپ حضرات کو اس لئے تکلیف دی ہے کہ جس بار امانت کو آپ لوگوں نے میرے سر پر رکھا ہے اس میں میرے شریک بنیں اس وقت مجلس میں میری حیثیت خلیفہ کی نہیں ہے بلکہ آپ میں کے ایک فرد کی ہے۔ ہر شخص کو اپنی رائے پیش کرنے کا پورا اختیار ہے۔ اس معاملہ میں پہلے مشورہ ہو چکا ہے کچھ لوگوں نے میری مخالفت کی ہے اور کچھ نے موافقت کی ہے۔“

میں یہ ہرگز نہیں چاہتا کہ آپ لوگ میری مرضی کی اتباع کریں اور حق بات کو چھوڑ دیں، میں تو حق بات ہی کی طرف توجہ مبذول کرانا چاہتا ہوں، جس طرح میرے پاس اللہ کی

کتاب ہے ویسے ہی آپ کے پاس ہے جو ناطقِ بالحق ہے اس کو سامنے رکھ کر مجھے مشورہ دیجئے جو کچھ اس میں موجود ہے اس پر عمل کرنا ہم سب کا فرض ہے۔“

”کیا آپ حضرات نے ان لوگوں کی باتیں نہیں سُنیں جو اس معاملہ میں مجھے شک کی نگاہ سے دیکھتے ہیں شاید ان کا خیال ہے کہ میں حق تلفی کرنا چاہتا ہوں حالانکہ کسی فرد کی بھی حق تلفی کرنا میرے نزدیک صریح ظلم ہے ”معاذ اللہ“ خدا شاہد ہے میں نے کبھی کسی معاملہ میں ان پر ظلم کیا ہو، یا اب کسی پر ظلم کرنے کا ارادہ ہو، یہ بات ضرور ہے کہ کسریٰ کی زمین (عراق و شام) فتح ہونے کے بعد اور کون سی زمین رہ گئی ہے کہ جس کی آمدنی سے خلافت کا انتظام سنبھالا جاسکے گا۔ محض اللہ کا فضل و کرم ہے کہ اس نے کسریٰ کے اموال زمین جائداد اور جفاکش کام کرنے والوں پر ہمیں غلبہ عطا فرمایا ہے۔“

”یہ لوگ (مخالفین) خود شاہد ہیں کہ اموالِ منقولہ میں نے فوجیوں میں تقسیم کر دیا ہے۔ خمس (پانچواں حصہ) بھی اس کے مناسب موقع پر صرف کر دیا ہے۔ اب زمین (جائداد غیر منقولہ) باقی رہ گئی ہے اس کے بارے میں میرا خیال ہے کہ آتش پرست مالکوں ہی کے پاس رہنے دینا زمین پُرٹیکس (خراج) اور مالکوں پر جان و مال کی حفاظت کا معاوضہ (جزیہ) مقرر کروں تاکہ یہ سب آمدنی اجتماعی مفاد کے کام میں لائی جاسکے اور اس کے ذریعے فوجیوں کی تنخواہوں نیز موجودہ و بعد کے لوگوں کا بندوبست کیا جاسکے۔ آپ حضرات غور کیجئے۔ کیا یہ ممالک سرحدوں کی حفاظت کے بغیر بیرونی حملوں سے محفوظ رہ سکیں گے۔؟ کیا جزیرہ کوئٹہ بصرہ عراق شام مصر وغیرہ کے بڑے بڑے شہروں میں ان کی حفاظت کے لئے فوجی چھاؤنیوں کی ضرورت نہ پڑے گی؟ آخر فوجیوں کی تنخواہیں ان کے بھتے اور دیگر تمام لوگوں کے وظیفوں کی رقم کہاں سے آئے گی؟

آیاتِ نئے سے استدلال | حضرت عمرؓ نے تقریر کے درمیان آیاتِ ”نئے“ سے استدلال کیا تھا اور اندازِ استدلال یہ تھا کہ مفسرہ آراضی میں صرف فوجیوں کا حق نہیں ہے بلکہ اس میں سب لوگ شریک ہیں، اس بنا پر اس کی

تنظیم و تقسیم میں خلافت کے اختیارات وسیع ہیں۔

وہ آیتیں یہ ہیں :

مَا آفَاءَ اللَّهُ عَلَىٰ رَسُولِهِ مِنْ أَهْلِ الْقُرْبَىٰ

فَلِلَّهِ وَلِلرَّسُولِ وَلِذِي الْقُرْبَىٰ وَالْيَتَامَىٰ

وَالْمَسْكِينِ وَابْنِ السَّبِيلِ كَىٰ لَا يَكُونَ

دَوْلَةً بَيْنَ الْأَغْنِيَاءِ مِنْكُمْ وَمَا أَشْكُرُ

الرَّسُولَ فَنُحْدِ وَلَا وَمَا نَهَكُمُ عَنْهُ

فَأَنْتَهُمْ وَأَنْتَهُمُ اللَّهُ إِنْ اللَّهُ شَدِيدُ

الْعِقَابِ ۗ لِلْفُقَرَاءِ الْمُهَاجِرِينَ الَّذِينَ

أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ

فَضْلًا مِنَ اللَّهِ وَرِضْوَانًا وَيَنْصَرُونَ

اللَّهُ وَرَسُولَهُ ۗ أُولَٰئِكَ هُمُ الصَّادِقُونَ

وَالَّذِينَ تَبَوَّءُوا الدَّارَ وَالْإِيمَانَ مِنْ

قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا

يَجِدُونَ فِي صُدُورِهِمْ حَاجَةً مِّمَّا

أُوتُوا وَيُؤْتُونَ عَلَىٰ أَنْفُسِهِمْ

وَلَوْ كَانَ بِهِمْ خَصَاصَةٌ وَمَنْ يُوقِ

نَفْسَهُ فَأُولَٰئِكَ هُمُ الْمُفْلِحُونَ ۗ

وَالَّذِينَ جَاءُوا مِنْ بَعْدِهِمْ يَقُولُونَ

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا

بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ

آمَنُوا رَبَّنَا إِنَّكَ رَؤُوفٌ رَحِيمٌ ۝

اللہ نے جو فے (منقولہ مال) اتنی دالوں سے اپنے رسولؐ

کو عطا فرمایا ہے وہ اللہ ورسول کے لئے اور اقرباء یتیم

مسکین اور مسافر کے لئے ہے تاکہ تم میں سے دو لتمدنوں

کے درمیان ہی سمٹ کر نہ رہ جائے اور جو کچھ رسولؐ تمہیں

دیں اس کو لے لو اور جس سے وہ منع کریں (نہ دیں) اس کو

چھوڑ دو اور اللہ سے ڈرو بیشک اللہ کا عذاب سخت ہے

وہ مال ان مفلس مہاجرین کیلئے بھی ہے جو اپنے گھروں

اور اموال سے نکالے ہوئے اللہ کا فضل اور اس کی

رضامندی ڈھونڈنے کے لئے اور اللہ ورسول (دین)

کی مدد کرنے کے لئے تمہارے پاس آئے ہیں وہی لوگ سچے ہیں۔

اور ان لوگوں کے لئے بھی ہے جو اس گھر (دین) میں ایمان

کی حالت میں مہاجرین کے پہلے سے ٹھہرے ہوئے ہیں۔

وہ لوگ ان مہاجرین سے محبت کرتے ہیں ان کے آنے

اور ان کی خاطر تواضع کرنے سے اپنے دلوں میں تنگی

نہیں محسوس کرتے ہیں اور اپنی جانوں پر ان کو مقدم رکھتے ہیں

اگرچہ ان پر فاقہ ہی کی نوبت آجائے اور ان لوگوں کے لئے

بھی ہے جو ان کے بعد یہ کہتے ہوئے آئے کہ اے ہمارے رب

ہمیں بخش دے اور ہمارے ان بھائیوں کو بخش دے جو

ہم سے پہلے ایمان لائے اور ہمارے دلوں میں مومنوں کی طرف

سے کینہ نہ رکھ اے ہمارے رب آپ ہی نرمی کرنے والے اور مہربان ہیں۔

اللہ تعالیٰ

شوریٰ میں حضرت عمرؓ کی اس بصیرت افزہ تقریر اور استدلال کے انداز نے ممبروں پر اثر ڈالا اور ان الفاظ میں تائید کی گئی:

فقالوا جميعاً الراي رايت فنعمو
لوگوں نے کہا کہ آپ کی رائے اس معاملہ میں درست ہے،
ما قلت وما رأيت - جو آپ کہہ رہے اور دیکھ رہے ہیں وہی ٹھیک ہے۔

قوم بچیلہ کی زمین واپس لے لی (۱۳) حضرت عمرؓ نے خالصہ زمین کا کچھ حصہ قوم بچیلہ کو دے دیا تھا دو تین سال تک ان لوگوں نے زمین کو اپنے قبضہ میں رکھا لیکن بعد میں اس کو واپس لے لیا حالانکہ رسول اللہؐ نے کسی سے کوئی زمین واپس نہیں لی، ابتداء اسلام میں مدینہ کے مسلم باشندوں نے پانی کی دشواری کی وجہ سے خود ہی اپنی زمینیں رسول اللہؐ کے حوالے کر دی تھیں، رسول اللہؐ نے ان سے کوئی مطالبہ نہیں کیا تھا۔
قیس بن حازم کہتے ہیں:

جنگِ قادسیہ (ایرانیوں سے ہوئی تھی) میں شامل ہونے والے لوگوں میں قوم بچیلہ کے لوگ چوتھائی تھے، حضرت عمرؓ نے سواد کا چوتھائی انھیں دیدیا، دو یا تین سال تک یہ زمین ان کے قبضے میں رہی، ایک مرتبہ کسی ضرورت سے اس قبیلہ کے چند افراد عمار بن یاسر اور جریرؓ وغیرہ حضرت عمرؓ کے پاس تشریف لائے تو انھوں نے کہا کہ آپ لوگ اس زمین کو مفادِ خلق کے لئے خلافت کے حوالہ کر دیجئے، ان لوگوں نے حکم کی تعمیل کی اور زمین خلافت کے حوالہ کر دی، اس کے بعد حضرت عمرؓ نے سرکاری خزانہ سے جریرؓ کو اتنی دینار عطا فرمائے جب واپسی کی خبر قوم بچیلہ کی ایک عورت ام کرز کو ہوئی تو اس نے اپنے حصہ کی زمین واپس کرنے میں پس و پیش کیا اور عمرؓ کے پاس آکر عرض کیا:

يا امير المؤمنين ان ابي هلك وسماهه
اے امیر المؤمنین میرے والد فوت ہو گئے تھے میں سواد کی

ثابت فی السواد وانی لم اسلم فقال
زمین میں ان کا بھی حصہ تھا (جو ترکہ میں مجھے ملا ہے) میں

لها یا ام کرز ان قومك قد صنعوا ما
اس کو ہرگز نہ واپس کروں گی حضرت عمرؓ نے کہا کہ ام کرز

قد عملت فقال ان کا نواقد صنعوا ما
تمہیں معلوم ہے کہ تمہاری قوم نے بلاچون وچرا زمین واپس

کردی ہے ام کرڑنے جو اب دیا کہ مجھے اس سے کوئی بحث
 نہیں ہے میں تو اس وقت تک واپس نہ کروں گی جب تک
 کہ آپ مجھے ایک فرمانبردار اونٹنی نہ دیں جس پر سرخ رنگ
 کا گرم چادر پڑی ہو اور زر و مال سے میرا ہاتھ نہ بھریں
 حضرت عمرؓ نے ایسا ہی کیا اور جو نقدی آپ نے ام کرڑ
 کو دی وہ تقریباً اسی دینار تھی۔

صنعوا فانی لست أسلم
 حتی تحملنی علی ناقۃ ذلول
 علیہا قطیفۃ حمراء و تملأ
 کفی ذهباً قال ففعل عمر
 ذلک فكانت الدینار لحو
 من ثمانین دیناراً لے

اس واقعہ سے جس طرح یہ بات واضح ہوتی ہے کہ خلافت مفاد عامہ کے پیش نظر لوگوں کی زمینیں لے
 سکتی ہے اسی طرح یہ بات ثابت ہوتی ہے کہ بے دخلی کی صورت میں ذاتی مفاد کا خیال رکھنا بھی ضروری ہے۔
 جریرؓ اور ام کرڑ کو | رہی یہ بات کہ حضرت عمرؓ نے جو کچھ جریرؓ اور ام کرڑ کو دیا تھا اس کی حیثیت معاوضہ کی تھی
 بیت المال سے عطیہ دیا | جس سے یہ استدلال کیا جائے کہ جب مفاد عامہ کے پیش نظر بے دخلی کی صورت پیش آئے۔
 تو خلافت کو بلا معاوضہ زمین لینے کا اختیار نہیں ہے۔ اس پر درج ذیل تصریحات روشنی ڈالتی ہیں۔
 ابو عبیدہؓ کہتے ہیں :

”جو لوگ مفتوحہ زمین کو اصل باشندوں کے پاس رہنے دینے میں فوجیوں کی رضامندی ضروری
 سمجھتے ہیں (امام شافعیؒ کا یہی خیال ہے) یہ واقعہ ان کے لئے کیسے دلیل بن سکتا ہے۔
 جبکہ اسی جیسے واقعہ عراق و شام کی فتح میں اصل باشندوں کے پاس زمین رہنے دیئے جانے
 کے بارے میں حضرت بلالؓ وغیرہ نے جب عمرؓ کی مخالفت کی اور زمین کو فوجیوں میں تقسیم کرنے
 پر اصرار کیا تو آپ نے ان سب کے متعلق فرمایا اللہم اکنینہم (اے اللہ تو ہی ان کے لئے
 کافی ہے) اس وقت کون سی ان لوگوں کی رضامندی مطلوب تھی (جس کی بنا پر کہا جائے کہ

لہ حوالہ کے لئے ملاحظہ ہو کتاب الاموال ص ۵۸ و ۵۹ و کتاب الخراج لابن یوسف ص ۲۵ و ۲۶ باب ما عمل بہ فی السواد۔

و کتاب الخراج لیحییٰ بن آدم قرشی جز ثمانی ص ۲۷ و احکام القرآن للجصاص ۳ سورہ حشر ص ۲۳ و بخاری ۲ و الاموال ص ۲۸۲

مزید تفصیل کے لئے ملاحظہ ہو اسلام کا زرعی نظام بحث آراضی مفتوحہ (عہدِ خلفاء)

یہاں بھی حضرت عمرؓ ام کرزہؓ کو راضی کرنا چاہتے تھے اور بغیر رضامندی انھیں بے دخل کرنے کا کوئی حق نہیں تھا۔^۱

ابو بکر جصاص قوم بجیلہ کا واقعہ ذکر کرنے کے بعد کہتے ہیں :-

”اس واقعہ میں ان کی رضامندی کا سوال ہی نہیں پیدا ہوتا ہے کیوں کہ حضرت عمرؓ نے یہ بات صاف طور پر کہہ دی تھی کہ زمین کو واپس کے بغیر چارہ نہیں ہے اور اسی میں لوگوں کی بھلائی ہے باقی رہا ام کرزہؓ کا معاملہ تو اس کو حضرت عمرؓ نے سرکاری خزانہ سے (بطور امداد) کچھ رقم دی تھی ویسے بھی خلیفہ کو اختیار تھا کہ عورت کے قبضہ کی زمین واپس لئے بغیر سرکاری خزانہ سے اس کو عطیہ دیتے۔^۲

ابو بکر جصاص نے ایک اور توجیہ کی ہے وہ کہتے ہیں کہ :

”قوم بجیلہ کے اس واقعہ میں ایسی کوئی دلیل نہیں ہے کہ وہ لوگ زمین کے مالک تھے کیا یہ امکان نہیں ہے کہ زمین بالکل تقسیم نہ ہوئی ہو بلکہ کل زمین اہل باشندوں کے پاس رہنے دی گئی ہو اور خراج کی آمدنی کا چوتھائی حصہ ان کے لئے خاص کر دیا گیا ہو پھر بعد میں حضرت عمرؓ نے مناسب سمجھا ہو کہ اس چوتھائی کے معاملہ کو ختم کر کے ان کو بھی عطیہ دینے پر اکتفا کیا جائے تاکہ یہ لوگ سب کے برابر ہو جائیں۔^۳

لیکن جصاص کا یہ شبہ ایسا نہیں ہے کہ جس سے مسئلہ کا رخ بدل جائے اس کو محققین نے تسلیم کیا ہے اور ابو عبیدہؓ وغیرہ نے بدلائل ثابت کیا ہے۔

بلال بن حارث سے (۱۴) رسول اللہؐ نے بلال بن حارث کو پوری وادی عقیق دیدی تھی، لیکن حضرت عمرؓ نے جاگیر واپس لے لی ان سے یہ کہہ کر واپس لے لی کہ رسول اللہؐ نے اس لئے نہیں دیا تھا کہ نہ خود آباد کر دو اور نہ دوسروں کو آباد کرنے دو جتنی زمین آباد کر سکتے ہو اپنے پاس رکھو اور بقیہ خلافت کے حوالہ کر دو، یہ سن کر حضرت بلالؓ نے کہا کہ میں رسول اللہؐ کی دی ہوئی زمین کبھی واپس نہ کر دوں گا خواہ میں سے آباد کروں یا نہ کروں حضرت عمرؓ نے واپس پر اصرار کیا

۱۔ الاموال ۶۲ و ۶۳۔ ۲۔ احکام القرآن لجمصاص ۳ ص ۵۳۱، ۵۳۳۔ ۳۔ حوالہ بالا۔

اور بالآخر آباد شدہ حصہ کو چھوڑ کر بقیہ زمین لے لی۔

بلال بن عمارؓ رسول اللہ کے قریب ترین صحابی تھے اور زمین کا عطیہ خود رسول اللہ نے دیا تھا لیکن عمر نے مفاد عامہ کی خاطر بلالؓ جیسے جلیل القدر صحابی کا خیال کیا اور نہ اس جذبہ کا کہ رسول اللہ کا دیا ہوا عطیہ کیسے واپس لیا جائے؟ جس سے ثابت ہوتا ہے کہ خلافت میں بنیادی حیثیت خلق اللہ کے عام مفاد کو حاصل ہوتی ہے۔ خلیفہ محض جذباتی امور سے متاثر ہو کر نہ عام مفاد کو نظر انداز کرتا ہے اور نہ اپنے بزرگ ساتھیوں کے ساتھ کسی قسم کا ترجیحی سلوک روا رکھتا ہے۔

(۱۵) رسول اللہ نے ایک اور شخص کو زمین دی تھی لیکن حضرت عمر نے زمین کے آباد شدہ حصہ کو

چھوڑ کر بقیہ زمین واپس لے لی۔

آراضی کے بارے میں انہیں واقعات کی بنا پر امام ابوحنیفہؒ کہتے ہیں:

ان نواحی دارالاسلام | دارالاسلام کے اطراف خلیفہ المسلمین کے

تحت ید اہام المسلمین^۳ زیر اقتدار ہوتے ہیں۔

امام مالکؒ کہتے ہیں:

تصدیر الارض للسلطان^۴ زمین بادشاہ کی ہوتی ہے۔

علامہ عینیؒ کہتے ہیں:

ان حکم الاراضی الی الی الامام^۵ زمین کا معاملہ امام المسلمین کے سپرد ہے۔

آراضی موقوفہ تک کے بارے میں ہے۔

اصلھا لبیت المال^۶ گاؤں اور زمینیں دراصل بیت المال کی ہیں۔

جن لوگوں نے اسلام کے نام پر موجودہ دور کی انفرادی ملکیت پر زیادہ اصرار کیا ہے وہ دراصل

۱۔ کتاب الاموال صفحہ ۲۹ اور کتاب الخراج لیمحیی بن آدم قرشی جزو ثالث صفحہ ۹۳۔ ۲۔ الخراج لیمحیی صفحہ ۷۸۔

۳۔ المبسوط ۱ صفحہ ۹۳ از اسلام کا زردعی نظام۔ ۴۔ المحلی ح کتاب احوال الاموات والاقطاع۔

۵۔ عینی ۶ باب لاجمی اللہ ورسولہ۔ ۲۹۔ ۶۔ در المختار ۱ کتاب الوقف فروع مہمہ صفحہ ۳۹۱۔

اس وقت کے اسلام کی نمائندگی کر رہے ہیں جبکہ مسلمانوں میں ذاتی منفعت و حصول اقتدار خود مقصد بن گیا تھا۔ اس بنا پر ان کی بات زیادہ توجہ کے لائق نہیں ہے۔

تراویح کی باجماعت نماز (۱۶) رسول اللہ کے زمانہ میں لوگ تراویح کی نماز متفرق طور پر پڑھا کرتے تھے
 کا حکم دیا جماعت کا کوئی نظم نہ تھا۔ البتہ ابوداؤد کی ایک ضعیف روایت سے جماعت کا ثبوت ملتا ہے :

رسول اللہ حجرو سے باہر تشریف لائے تو دیکھا کہ کچھ لوگ مسجد کے ایک طرف رمضان میں نماز پڑھ رہے ہیں، آپ نے پوچھا تو لوگوں نے جواب دیا کہ انہیں قرآن یاد نہیں ہے ابی بن کعب ان کو نماز پڑھاتے ہیں اور یہ اپنی نماز پڑھتے ہیں رسول اللہ نے فرمایا کہ ٹھیک کر رہے ہیں، ابوداؤد کی رائے ہے کہ یہ حدیث قوی نہیں ہے کیوں کہ مسلم بن خالد رادی ضعیف ہے۔

خرج رسول الله فاذا ناس في رمضان يصلون في ناحية المسجد فقال ما هؤلاء فقيل هؤلاء ناس ليس معهم قرآن وابي بن كعب يصلي وهم يصلون بصلواته فقال النبي صلى الله عليه وسلم اصابوا ولعمري ما صنعوا قال ابوداؤد ليس هذا الحديث بالقوي مسلم بن خالد ضعيف - له

لیکن حضرت عمرؓ نے جماعت کا باقاعدہ نظم قائم کیا اور امام کے پیچھے سب کو پڑھنے کی تاکید کی۔

عبدالرحمن بن عبدالقاری سے روایت ہے وہ کہتے ہیں کہ میں حضرت عمرؓ کے ساتھ رات کو مسجد گیا تو دیکھا کہ لوگ متفرق طور پر نماز پڑھ رہے ہیں کوئی تنہا پڑھتا ہے اور کوئی ایک گروہ کے ساتھ پڑھ رہا ہے، حضرت عمرؓ نے یہ دیکھ کر فرمایا کہ اگر ان سب کو ایک قاری کے پیچھے پڑھنے کا حکم دیدوں تو وہ زیادہ مناسب ہوگا، پھر

عن عبد الرحمن بن عبد القاسم قال خرجت مع عمر بن الخطاب ليلة الى المسجد فاذا الناس اوزاع متفرقون يصلي الرجل لنفسه ويصلي الرجل فيصلي بصلوة الرهط فقال عمر اني لو جمعت هؤلاء على قاري واحد لكان

انہوں نے حضرت ابی بن کعب کو امام بنا دیا اور سب کو انہیں کے پیچھے پڑھنے کی تاکید کی پھر دوسرے دن انہیں کے ساتھ مسجد گیا تو دیکھا کہ لوگ اپنے قاری امام کے پیچھے نماز پڑھ رہے ہیں تو حضرت عمرؓ نے فرمایا کہ یہ اچھی بدعت ہے اور جس نماز سے تم لوگ سو جاؤ وہ افضل ہے اس نماز سے جس کو تم پڑھتے ہو، یعنی آخرات نماز پڑھنا افضل ہے اور لوگ اول رات میں نماز پڑھتے تھے۔

امثل ثم عزم فجمعهم علی ابی بن کعب قال ثم خرجت معہ لیلۃ اخری والناس یصلون بصلوۃ قاریہم قال عمر نعتت البدعة هذه والتی تنامون عنہا افضل من التی تقومون یریداً اخر اللیل وكان الناس یقومون اولہ۔
(بخاری و مشکوٰۃ باب قیام شہر رمضان)

اہل صنعت و حرفت سے (۱۷) رسول اللہ کے زمانہ میں اگر اہل صنعت و حرفت کے پاس کسی کا مال ضائع ہو جاتا ضائع شدہ مال کا تاوان لیا تو اس کا تاوان نہ دینا پڑتا تھا کیوں کہ اس کی حیثیت امانت کی ہوتی ہے اور امانت کا مال امین کی حفاظت میں کوتاہی کے بغیر ضائع ہو جائے تو شرعاً اس کا تاوان نہیں واجب ہوتا ہے۔ لیکن حضرت عمرؓ نے صباغ پر تاوان کو لازم کیا: ان عہد ضممن الصباغ الذین انتصبوا للناس فی اعمالہم ما اھلکوا فی ایدیہم لے

حضرت عمرؓ نے رنگریز کو ضامن ٹھہرایا جو بطور پیشہ لوگوں کا کام کرتے ہیں اگر ان کے ہاتھ سے لوگوں کا مال ضائع ہو جائے۔

حضرت علیؓ کا بھی اسی پر عمل تھا: انہ کان یضمن الصباغ والصابغ لے

حضرت علیؓ رنگریز اور زرگر کو ضامن ٹھہراتے تھے ایک ضعیف روایت میں ہے کہ انہوں نے فرمایا: لا یصلی الناس الا ذاک لے

لوگوں کی صلاح و فلاح اسی میں ہے۔

ایک اور روایت میں ہے:

ان علی بن ابی طالب ضمن الغسل الصباغ حضرت علیؑ نے دہوئی اور رنگریز کو غاسن ٹھہرایا

وقال لا یصلح الناس الا ذلک لہ اور کہا کہ اسی میں لوگوں کی صلاح و فلاح ہے۔

بیت المال کی چوری اور مالک کے آئینہ (۱۸) ایک شخص نے بیت المال سے چوری کی حضرت عمرؓ نے اس کا ہاتھ نہیں کاٹا کی چوری میں قطع ید کا حکم نہیں دیا اور فرمایا:

لیس علیہ قطع۔^{۱۷} اس کا ہاتھ نہ کاٹا جائے۔

(۱۹) ایک غلام نے اپنی مالک کا آئینہ چرایا جس کی قیمت ساٹھ درہم تھی۔

لیکن حضرت عمرؓ نے یہ کہہ کر قطع ید سے منع کر دیا کہ

خادم سرق متاعکم۔^{۱۸} تمہارے خادم نے تمہارے مال کی چوری کی۔

(۲۰) حضرت عمرؓ نے ان غلاموں کو بھی قطع ید کی سزا نہیں دی جنہوں نے ایک اونٹ چرایا تھا جب

معلوم ہوا کہ غلاموں کا مالک ان کو بھوکا ننگا رکھتا ہے، چنانچہ قطع ید کا حکم واپس لیتے ہوئے فرمایا:

اراک تجیعہم۔^{۱۹} دیکھتا ہوں تجھ کو تو ان کو بھوکا رکھتا ہے۔

حالانکہ قرآن حکیم میں سرقت کی آیت ان سب صورتوں کو عام ہے۔

عدت میں نکاح اور جماع (۲۱) حضرت عمرؓ نے اُس عورت کو اُس شخص کے لئے زجر اِحرام قرار دیا جس نے

سے حرمت کا حکم دیا عدت میں نکاح کیا اور تعقیقات کی ادائیگی کر لی، حالانکہ قرآن و سنت میں دائمی

حرمت کا ثبوت نہیں ملتا ہے۔^{۲۰}

ام ولد (باندی) کی (۲۲) حضرت عمرؓ نے ام ولد (وہ باندی جس کے مالک سے اولاد ہوگی ہو) باندیوں

بیع کی ممانعت کر دی کے بیع کی ممانعت کر دی حالانکہ رسول اللہؐ اور ابو بکرؓ کے زمانہ خلافت میں ان کی

بیع ہوتی تھی۔^{۲۱}

^{۱۷} سنن الکبریٰ باب ما جاز فی تضمین الاجزاء۔^{۱۷} الخراج لابن یوسف فصل ما یجب فیہ الحدود فی سرقة ص ۱۰۴۔

^{۱۸} مؤطا امام مالک باب ما لاقطع فیہ۔^{۱۸} حوالہ بالا۔^{۱۹} تعلیل الاحکام النوع الرابع ص ۲۳۔

^{۲۰} الطرق الحکمیة سلوک الصحابة لبعض الاحکام ص ۱۔^{۲۱} واعلام المتوعین ص ۳ الکلام علی السياسة علی السیاسة ص ۵۲۲۔

آبپاشی کے لئے ایک سخت حکم دیا۔ (۲۳) حضرت عمرؓ نے صحابہ کو آبپاشی کے لئے محمد بن مسلمہ کی زمین سے

ان کی مرضی کے بغیر پانی لے جانے کا حکم دیا اور فرمایا:

لؤلؤ لمجد للماء مسیلاً الاعلیٰ بطنک

لا جریتہ لہ

پانی لے جانے کے لئے اگر تیرے پیٹ کے سوا اور

کوئی راستہ نہ ملے گا تو تیرے پیٹ کے اوپر سے پانی لیجاؤں گا۔

حالانکہ رسول اللہ صلی اللہ علیہ وسلم نے فرمایا ہے:

لا یحل مال امرئ مسلم الا عن

طیب نفس۔

کسی مسلمان مرد کا مال اس کی رضا مندی کے

بغیر حلال نہیں ہے۔

حلالہ کرنے اور کرانے والے کو (۲۴) رسول اللہؐ نے "حلالہ" کرنے والے اور کرانے والے کے لئے کوئی سزا

نہیں تجویز کی صرف لعنت پر اکتفا کیا ہے۔ جیسا کہ حدیث میں ہے:

سنگسار کا حکم دیا

رسول اللہ نے حلالہ کرنے والے اور جس کے لئے

لعن رسول اللہ صلی اللہ علیہ وسلم

حلالہ کیا گیا ہے دو نون پر لعنت کی ہے۔

المحلل والمحلل لہ۔

لیکن حضرت عمرؓ نے رجم (سنگساری) کی سزا تجویز کی اور فرمایا:

حلالہ کرنے والا اور جس کے لئے حلالہ کیا گیا ہے

لا اوتی بھحل ولا محلل لہ الا

جو بھی میرے پاس لایا جائے گا میں اس کو سنگسار کرینگا۔

رجمہما۔

حضرت عمرؓ نے ایک واقعہ میں واسطہ بننے والی عورت کو سزا دی چنانچہ:

ایک شخص نے اپنی بیوی کو تین طلاق دے کر جدا کر دیا جب اس کی خبر مطلقہ عورت کی ایک دلالہ سہیلی کو

ہوئی تو اس نے ایک مسکین اعرابی (جو مسجد نبوی کے دروازہ کے پاس رہتا تھا) کو بلا کر کہا اگر تم اس شرط پر ایک عورت

سے نکاح کرنا چاہو کہ اس کے ساتھ ایک رات گزارنے کے بعد طلاق دیدو تو میں اس کا انتظام کر سکتی ہوں۔

اعرابی نکاح کے لئے تیار ہو گیا اور نکاح کے بعد جب شب باشی ہوئی تو منکوحہ عورت نے تاکید کر دی کہ لوگوں کے

اصرار کے باوجود تم مجھے طلاق نہ دینا تمہاری کفالت میں خود کروں گی اور اگر لوگ جبر و زبردستی کریں تو اس

معاہدہ کو امیر المؤمنینؓ کے پاس لیجانا، بالآخر معاملہ حضرت عمرؓ کے پاس گیا تو آپ نے اعرابی سے فرمایا کہ تم اپنی بیوی

کو ہرگز طلاق نہ دینا اور دلالہ عورت کو بلا کر سزا دی ہے۔ (باقی)

۱۔ الخراج یعنی مسالہ۔

۲۔

۳۔ ترمذی کتاب الطلاق ص ۷۷ اعلام الیقین ص ۳ فی تفسیر الفتوی۔

۴۔ فقہ عمر سائل طلاق ص ۲۰۵۔